

21 ta' Frar, 1958

Imħallfin:—

Is-S.T.O. Prof. Dr. A.J. Mamo, O.B.E., Q.C., B.A., LL.D.

President;

Onor. Dr. A.J. Montanaro Gauci, C.B.E., K.M., LL.D.;

Onor. Dr. W. Harding, K.M., B.Litt., LL.D.

Vincenzo Grech et.

versus

Grazia Briffa

**Azzjoni — Hajt Diviżorju — Konsorzju — Art. 447 u  
448(1) tal-Kodiċi Ċivili.**

*Il-Qorti għandha d-dritt u l-obligu li tara liema hiya verament l-azzjoni li jkun qiegħed jeżerċita l-attur; u x-xorta tal-azzjoni eżerċitata hiya determinata mit-termini tal-att promotorju tagħha; u l-azzjoni esperita ma tistgħax fil-kors tal-proċediment tib'ddel f'azzjoni oħra. Il-Qorti, fil-ghoti tas-sentenza, hiya strettament marbuta bit-termini taċ-ċittazzjoni li jstitwixxi l-attur, u ma tistgħax toħroġ il-barar jew tmur aktar il-bogħod minnhom. Għalhekk hu ovvjament meħtieġ li l-Qorti tiddesfinixxi liema azzjoni jkun intenta l-attur.*

Jekk l-azzjoni esperita ma tinsabx sostnuta mir-riżultanzi processwali, il-Qorti ma tistgħax hleq l-ohadha, u ma tistgħax fuq l-istess atti, taqa' fuq xi azzjoni oħra diversa li l-attur ikun jista' talvolta għandu; imma tista' biss iżżommlu riżerva.

Il-ħitan li jservu b'iez jiddividu btlehi, għanna jew għelleqi, fin-nuqqas ta' sinjali jew provi oħra li juru l-kuntrarju, huma prezunti komuni; u għar-riparazzjoni jew rikostruzzjoni ta' haġt komuni huma tenuti jikkontribwixxu dawk kollha li jkollhom dritt fuqu u kull wieheg skond id-dritt tiegħu.

Din id-dispożizzjoni tal-liġi tirr-gwarda l-proprjeta kostitwita, li tirrikjedi għall-fini tal-kontribut in-neċessità tal-istess riparazzjoni jew rikostruzzjoni; għalhekk inklelè ma jkunx hemm lok għall-applikazzjoni tagħha.

Sabtez jiġu ntrappriżi dawn ix-zoghholijiet ta' riparazzjoni jew rikostruzzjoni jehtieg il-kunsens tal-komproprjetarji kollha, jew l-awtorizzazzjoni tal-Qorti, fu-każ li ma jkunx hemm dan il-kunsens, prevja l-konstatazzjoni tan-neċessità tal-istess zoghholijiet; għalkemm hemm diversità ta' opinjoni fost l-awturi, billi uħud jirritjenu illi ma hux meħtieġ il-kunsens tal-kondominu b'iez jiġu ntrappriżi dawn ix-zoghholijiet.

Jekk, mbaġħad, it-talba għar-rifużjoni minn għand il-kondominu għall-kontribuzzjoni ta' parti mill-ispiża erogata fir-riparazzjoni jew rikostruzzjoni tal-haġt tkun motivata fuq li l-haġt kien fi stat hażin u kellu bżonn jiġi riparati jew rikostruoi, ma jistgħux fuq l-istess citazzjoni jiġu kunsidrati l-motiv li l-haġt ma kienx tal-gholi legali u motivi oħra diversi minn dak tal-vetustà jew stat hażin tal-haġt.

Il-Qorti:— Rat l-att taċ-citazzjoni quddiem il-Prim'Awla tal-Qorti Civili tal-Maestà Tagħha r-Regina, li bih l-atturi, wara li ppremettew illi bejn il-fondi numri 231 u 227 ta' Sanctuary Street, Żabbar, rispettivament tal-atturi u tal-konvenuta, hemm haġt diviżorju komuni, li jiddividi żewġ għanna tad-djar rispettivi; u peress li dana l-haġt kien ilu fi stat hażin hafna, għalhekk kien qadim, u

mbagħad spiċċa biex kellu bżonn jiġi rikostruwit għal kol-lox u jsir mill-gdid, u għalhekk l-atturi nefqu l-ammont ta' £67. 11. Od biex reġghu rrikostrowewh; talbu li, premessi d-dikjarazzjonijiet meħtieġa u mogħtija l-provvedimenti li għalihom ikun hemm lok, il-konvenuta tiġi kundannata thallas lilhom nofs dan l-ammont, ekwivalenti għal £33. 15. 6d, bhala kost ta' din l-ispiża minnhom magħmula fl-interess komuni. Bl-ispejjeż, kompriżi dawk tal-ittra uffiċjali tal-14 ta' Jannar 1955, u bl-imghax legali kif jinsab mitlub f'din l-ittra uffiċjali;

*Omissis;*

Rat in-nota tal-eċċezzjonijiet tal-konvenuta, li biha qalet li:— 1. Il-ħajt in kwistjoni ma kellux bżonn ta' demolizzjoni u rikostruzzjoni; 2. L-atturi għamlu x-xogħol min-għajr ebda nkariku tagħha, anzi kontra l-volontà tagħha; 3. L-atturi kienu jafu li hija ma riedetx thallas ebda ammont għax-xogħol li l-atturi ppretendew li jagħmlu. B'riżerva ta' eċċezzjonijiet oħra;

*Omissis;*

Rat is-sentenza ta' dik il-Qorti tat-13 ta' Novembru 1957, li biha ċaħdet it-talba tal-atturi; bl-ispejjeż; riżervata lilhom kwalunkwe azzjoni oħra, "si et quatenus", kontra l-konvenuta; wara li kkunsidrat:—

Illi, mill-provi jirriżulta li l-kontendenti huma proprjetarji ta' żewġ fondi differenti li jinsabu f'Sanctuary Street, Zabbar, imissu ma' xulxin fejn għandhom il-gonna kontigwi. Dana l-ħajt tal-gonna, li mhux in kontestazzjoni li qabel ma gie rikostruwit mill-atturi kien tas-sejjeġh u komuni, kien jissepara l-gonna kontigwi tal-partijiet; u l-atturi riedu, wara li l-konvenuta kienet ikkostringiethom jagħmlu bin-nofs magħha opra morta, jirrikostrowuħ, l-għaliex qalu li kien qadim u li kien fi stat ħażin ħafna; u għalhekk għamlu l-ispiża msemmija fl-att taċ-ċitazzjoni, li qeghedin jitolbu nofsha minn għand il-konvenuta. F'il-kors tal-kawża, u wara li l-konvenuta sostniet li l-instanti kienu tellghu l-ħajt mill-gdid minn jeddom u bla bżonn, l-istess

atturi ttraxxendew l-istess kawża fuq l-allegazzjoni fejn huma qalu li qabel ir-rikostruzzjoni kienu ottenew il-kunsens espress tal-istess konvenuta; imma anki din ittezi tagħhom, li ma hemm ebda aċċenn għaliha, la fl-att promotorju tal-gudizzju u lanqas fl-istess dikjarazzjoni, giet kombattuta mill-konvenuta;

### Ikkunsidrat;

Illi l-azzjoni ntentata mill-atturi, fil-ħsieb ta' din il-Qorti, taqa' taħt l-art. 448(1) tal-Kodiċi Civili, fejn hemm stabbilit li għar-riparazzjoni jew rikostruzzjoni ta' haġt komuni (u skond l-art. 447 tal-istess Kodiċi huma preżunti komuni l-hitan li jservu biex jiddividu btiehi, gonna jew għelieqi, f'nuqqas ta' sinjal jew ta' prova oħra li juru l-kuntrarju) huma tenuti jikkonkorru dawk kollha li jkollhom dritt fuqu, u kull wieħed skond id-dritt tiegħu. Dan l-artikolu jirrigwarda l-komproprjetà kostitwita, li jirrikjedi għall-ani tal-kontribut neċessità tal-istess riparazzjoni jew rikostruzzjoni; l-għaliex inklelè ma jkunx hemm lok tal-applikazzjoni tiegħu. Huwa minnu li skond l-awturi hemm kwistjoni dwar jekk hemmx bżonn jew le tal-kunsens tal-kondominu sabiex jiġu ntrappriżi x-xogħolijiet imsemmija (ara monografija ta' Antonio Butera "Muro Comune", Digesto Italiano, Volume XV, P. II, pag. 1121, paragrafu 72, li jsostni li "il consenso degli altri condomini è inutile, come innocuo il loro disvolere", kontra Touillier, Volume II, pag. 60, par. 214, li jghid:— "Niuno dee mettere mano a queste opere (dixxendenti mill-piżijiet tal-haġt komuni) senza il consenso dell'altro, etc . . . ."; Morra, Le Servitù Prediali, komment għall-art. 576 tal-Codice delle Due Sicilie, para. 3, li jghid:— "Qualunque sia il bisogno del muro comune, uno dei compadroni niente può farvi da solo, se non proceda d'intelligenza dell'altro, etc . . . ."; Pacifici Mazzoni, Volume II tal-Commento al Codice, para. no. 333, li jipproponi li l-komproprjetarju għandu jikkonsulta lill-kondominu l-iehor, barra mill-każ tal-urgenza jew perikolu immedjat; Laurent, Volume VII, paragrafo 545, li jsostni li hemm bżonn il-kunsens tal-kondominu, fuq is-sentenza ta' Gaio fil-Fr. 8 Dig. VIII, 2); imma din il-Qorti tippropendi għat-teorija, minhabba l-komunjoni tal-haġt, sostnuta

mit-Touillier, li jghid, fil-paragrafu fuq citat:— “Ognuno di essi (compadroni del muro) ha una azione tendente a far constare in contradizione dell'altro la necessità delle riparazioni o delle ricostruzioni. Niuno dee mettere mano a queste opere senza il consenso dell'altro, o senza averlo fatto condannare contraddittoriamente o in contumacia a concorrervi, e senza che sia autorizzato, dopo il rifiuto di lui, a fare con operai un contratto per la riparazione o ricostruzione, la cui spesa proporzionale avrà il diritto a ripetere senza che occorra altra sentenza. Chi si facesse lecito di riparare o ricostruire il muro comune senza farne constare la necessità e condannare l'altro vicino a concorrervi, sarebbe esposto a soffrire tutta la spesa della riparazione o ricostruzione, che si reputerebbe allora fatta senza necessità”. L-istess haġa jghid Luigi Morra, Le Servitù Prediali, pagina 34, paragrafu 3, fil-komment tal-art. 576 tal-Kodiċi Naplitan;

### Ikkunsidrat;

Illi l-atturi, bla ma għamlu ebda konstatazzjoni tan-necessità tar-rikostruzzjoni tal-ħajt in kwistjoni qabel ma messewh, jew talbu fil-kontradittorju tal-konvenuta dik l-istess konstatazzjoni, ordnaw l-istess rikostruzzjoni tiegħu fuq allegazzjoni illi l-istess ħajt kienu ilu fi stat ħazin ħafna l-għaliex kien qadim, u ġew il-quddiem bil-kawża preżenti sabiex jottjenu biha l-konkors tal-ispiza mill-parti tal-konvenuta; u meta din eċċepiet li huma tellgħu bla kunsens tagħha, allegaw il-kunsens espress taċ-citata;

Illi kieku verament il-konvenuta tat preventivament il-kunsens tagħha għar-rikostruzzjoni tal-ħajt in kwistjoni, indipendentement minn necessità jew l-ammissjoni tal-istess necessità, id-domanda attriċi kienet tiġi konċepita diversament; u hawn leċitu li jingħad li l-istess kienet tkun bażata fuq ir-rapport obligatorju li kien jtnissel mill-istess kunsens; imma, kif jidher mill-att promotorju tal-ġudizzju u mill-istess dikjarazzjoni tal-atturi, ebda menzjoni ma saret fis-sens li ċ-citata kienet preventivament tat dak il-kunsens. Jingħad, inoltre, fuq dana l-pont, li l-partijiet u x-xhieda “hinc inde” prodotti jinsabu mifrudin f'żewġ kampi

jiet opposti; u din il-Qorti, wara li kkunsidrat tajjeb u bir-reqqa l-istess provi u l-antecedenti tal-kontendenti, kif ukoll l-interessi immedjati u medjati tal-partijiet u x-xhieda tagħhom, thoss li mhix disposta taċċetta li l-konvenuta aderiet li l-istess hajt ikun rikostruwit. Infatti.....;

Illi minn dawn il-provi, u mill-konferma tal-fatt kif giet konċepita ċ-ċitazzjoni, kif fuk intqal, jidher li l-atturi, meta ntrapprendew ir-rikonstruzzjoni tal-hajt in kwistjoni, ma kienux ottenew il-kunsens tal-konvenuta biex jagħmlu dak li għamlu . . . . .;

### Ikkunsidrat;

Illi, apparti dan li ntqal fuq, l-atturi lanqas ma ppruwaw in-neċessità tar-rikonstruzzjoni tal-istess hajt minhabba rovina jew qdumija; l-għaliex mill-istess provi jirriżulta li dak l-istess hajt . . . . . Huwa minnu li fl-ewwel relazzjoni tiegħu l-istess perit ġudizzjarju sostna li l-hajt in kwistjoni ma kienx tal-għoli li trid il-liġi bejn żewġ ġonna, u li skond l-opinjoni tiegħu l-kondizzjoni tal-istess hajt ma kienetx tippermetti li jsiru innalzamenti biex l-istess jingieb tal-altezza legali; imma din il-Qorti thoss li għandha tafferma li hija ma għietx imsejha biex teżamina u taqta' l-kwistjoni tal-altezza legali, skond l-art. 445 Kodiċi Civili, tal-hajt in kwistjoni, imma r-rikonstruzzjoni ta' hajt komuni li waqa' "in rovina": u kwindi, il-konklużjoni tal-perit ġudizzjarju, fis-sens li l-hajt kellu tabilfors jitneħħa u jinbena mill-ġdid fuq pedamenti aktar solidi halli jkollu l-altezza legali, kienet. fi hsieb tal-Qorti, tohroġ barra kompletament mit-termini tal-"petitum", li għaliex hija ċirkoskritta l-kawża;

Illi lanqas jista' jingħad li l-azzjoni hija sostenibbli bhala "actio de in rem verso": l-għaliex l-istess mhix konċepita f'dawk it-termini li tirrikjedi dik l-istess azzjoni;

Lanqas jista' jingħad li l-atturi bl-att promotorju odjern mexxew il-quddiem l-azzjoni tan-"negotiorum gestor", kif jidher ċar mill-konċezzjoni tiegħu;

Illi minn dan jtnissel li l-instanti, apparti li ntrapprendew l-opra msemmija qabel ma ġew awtorizzati biex jagħ-

mliha b'awtorizzazzjoni gudizzjarja u bi prova konkreta tan-neċessità tax-xogħol intrappriż, meta l-istess atturi qalu li tellgħu fl-interess komuni l-hajt in kwistjoni, l-għaliex kien qadim u kellu bżonn jiġi rikostruwit, dan il-fatt a bażi tat-talba tagħhom ma ġiex pruvat; anzi lanqas irnexxielhom jippruvaw soddisfaċentement li l-istess kellu bżonn jiġi riparati; u t-talba fuq din ir-raguni hija bla bażi, u ma tistax tiġi milqugħa bil-favur;

Rat in-nota tal-appell tal-atturi, u l-petizzjoni tagħhom, li biha talbu f'li s-sentenza fuq imsemmija tiġi revokata, billi tiġi milqugħa t-talba tagħhom; bl-ispejjeż taż-żewġ istanzi kontra l-konvenuta;

*Omissis;*

**Ikkunsidrat;**

L-atturi jilmentaw mis-sentenza tal-Ewwel Qorti, l-ewwelnett għaliex, kif jgħidu huma, dik il-Qorti ssollewat "ex officio" kwistjoni ta' irritwalità tal-azzjoni istitwita minnhom, li mhix ta' ordni publiku, u għalhekk ma setgħetx tiġi mqajma mill-Qorti stess. Fi kwalunkwe każ, ikomplu jgħidu l-atturi, jekk kien hemm irritwalità, allura ma kellhomx jiġu esklużi mit-talbiet tagħhom, imma l-konvenuta kellha tiġi biss liberata mill-osservanza tal-gudizzju;

Ma tantx huwa ċar xi jridu preċiżament jgħidu l-atturi b'din l-ewwel sottomissjoni tagħhom. Fis-sentenza appellata ma hemm ebda riferenza għal ebda kwistjoni ta' irritwalità proċedurali. Dak li hemm huwa — u din mhix kwistjoni ta' irritwalità — illi l-Ewwel Qorti eżaminat, kif kellha d-dritt u l-obligu li tagħmel, x'kienet u liema kienet verament l-azzjoni li l-atturi kienu qeghedin jeżerċitaw. Hija haġa wisq magħrufa illi x-xorta tal-azzjoni eżerċitata hija determinata mit-termini tal-att promotorju tagħha; f'dan il-każ, iċ-ċitazzjoni tal-atturi u l-azzjoni hekk esperita ma tistax fil-kors tal-proċediment titbiddel f'azzjoni oħra. Il-Qorti, fil-għoti tas-sentenza, hi strettament mar-

buta bit-termini tal-azzjoni li jistitwixxi l-attur, u ma tistax toħroġ il-barra jew tmur aktar il-bogħod minnhom. Għalhekk kien ovvjament meħtieġ li l-Ewwel Qorti tiddefinixxi, kif għamlet, liema azzjoni ntenantaw l-atturi. Jekk l-azzjoni hekk esperita ma tinsabx sostnuta mir-riżultanzi proċesswali, allura l-Qorti ma tistax hliet tichadha; u ma setgħetx, kif donnhom jippretendu l-atturi, fuq l-istess atti, taqa' fuq xi azzjoni oħra diversa li l-atturi jistgħu talvolta għandhom; setgħet biss, kif għamlet, iżzommilhom riżerva. B'daqshekk il-Qorti ma kienetx qeghedha tipprekludi lill-atturi, kif jgħidu huma, milli jistgħu l-quddiem jagixxu għall-hlas mitlub "b'azzjoni oħra diversa, jekk għandhom"; għax biex josta' l-gudikat jeħtieġ mhux biss li tkun ga qabel l-intalbet l-istess "haġa", iżda jeħtieġ ukoll li tkun l-istess il-"causa petendi";

L-Ewwel Qorti waslet għall-konklużjoni illi l-azzjoni ntenantata mill-atturi f'din il-kawza hija dik taht l-art. 448 (1) tal-Kodiċi Civili (Kap. 23 E.R.); u din il-Qorti taqbel ma' dik il-konklużjoni. Dik id-dispożizzjoni tal-liġi tgħid illi "għat-tiswiġet jew għat-tluġh mill-gdid ta' haġt komuni għandhom johorġu sehem dawk kollha li għandhom jedd fuqu, kull wiehed skond il-jedd tiegħu". Issa, jekk wiehed iħares lejn ie-ċitazzjoni tal-atturi, jara minnufih kif l-azzjoni tagħhom taqa' preċiż fit-termini ta' dik id-dispożizzjoni. Wara li qalu illi huma għandhom haġt diviżorju komuni mal-konvenuta, huma talbu l-kundanna tagħha għal nofs l-ispiza li kienu għamlu fi-interess komuni, biex reġġhu rrikostruwew dan il-haġt "li kien ilu fi stat hażin hafna, għaliex qadim, u mbgħad spicċa biex kellu bżonn jiġi rikostruwit għal kollox". Dawn huma t-termini tad-domanda tal-atturi, ripetuti, sostanzjalment bl-istess kliem, fid-dik-jarazzjoni annessa maċ-ċitazzjoni;

Issa, l-Ewwel Qorti rriteniet, fuq l-iskorta tal-awtoritajiet ċitati fis-sentenza, illi, biex attur jirnexxi f'azzjoni simili, jeħtieġ li jipprova jew (a) illi l-komproprjetarju konvenut għall-hlas ta' sehemu mill-ispejjeż għat-tiswiġa jew tluġh mill-gdid tal-haġt komuni kien ta kunsens tiegħu għax-xogħol, jew (b) illi l-attur kien ottjena fil-konfront tal-komproprjetarju awtorizzazzjoni mill-Qorti biex jagħmel dak ix-xogħol wara konstatazzjoni tal-ħtieġa tiegħu;



Din il-Qorti taqbel ma' din l-interpretazzjoni tal-ligi. L-istess dottrina kienet ukoll giet segwita mill-Prim'Awla tal-Qorti Civili fil-kawża "Chircop vs. Stuzzini", deciża fit-18 ta' Novembru 1863 (Kollez. Vol. III, pp. 126-127). Fit-trattazzjoni orali quddiem din il-Qorti l-atturi qalu li dik is-sentenza kienet giet revokata fl-appell. Dan huwa veru, iżda fir-rapport stampat tas-sentenza tal-appell ma hemm ebda espressjoni ta' opinjoni dwar il-kwistjoni legali. Fi kwalunkwe każ, f'dik il-kawża kien hemm iċ-ċirkustanza ta' l-urġenza immedjata tax-xogħol ta' tiswija, li setgħet talvolta nneċessitat konsiderazzjoni speċjali; mentri ebda kwistjoni simili ma tqum f'din il-kawża;

L-istess dottrina abbraccjata fis-sentenza appellata giet adottata mill-Prim'Awla fil-kawża "Busuttill vs. Mizzi et.", deciża fil-5 ta' Novembru 1869 (Kollez. Vol. V, pag. 208). Il-Qorti kienet qalet hekk:— "Che, indipendentemente dal merito si dell'uno che dell'altro rapporto dei detti periti (dwar in-neċessità jew le tax-xogħol li kien sar), è evidente che l'attore, secondo l'articolo 21 (recte 15) dell'Ordinanza no. III del 1864 (identiku għall-art. 448 tal-Kodiċi Civili), aveva un'azione tendente a far constare in contraddizione dei convenuti la necessità della ricostruzione del muro di cui si tratta. E' evidente pertanto che all'attore non era lecito di mettere mano alla ricostruzione del muro suddetto senza il consenso dei convenuti, o senza averli fatti condannare a contribuire alla spesa della ricostruzione". U kompiet tgħid: "Rimarrebbe certo nel fatto che l'attore si è fatto lecito di ricostruire il muro comune tra lui e i convenuti senza farne constare la necessità e condannare i convenuti a concorrervi. L'attore pertanto si è esposto a soffrire tutta la spesa della ricostruzione, la quale, in difetto di prova in contrario, si reputa fatta senza necessità";

Xejn kuntrarju għal dan li qiegħed jingħad ma jista' jingħad mis-sentenza riportata fil-Kollezjoni, Vol. XXIV-I-451, citata fit-trattazzjoni mill-atturi; għax l-azzjoni u i-ċirkustanzi ta' dik il-kawża ma kellhom assolutament x'jaqsmu xejn ma' dawk prezenti. Lanqas hu rilevanti i-paragrafu mill-Laurent li għaliegħ għamlu riferenza l-at-

turi, çjoè l-paragrafu 559 tal-Volum VII, li jtkellem fuq l-"innalzament" tal-hajt komuni. Il-paragrafu rilevanti hu, invece, il-545, li jirrigwarda preçizament l-azzjoni eżerçitata mill-atturi f'dan il-każ; u li jghid:— "Quando si tratta di ricostruire il muro comune, occorre constatare anzitutto che vi è necessità. Uno dei vicini non può dunque demolire il muro senza il consenso del proprietario";

Huwa ta' min jirrileva illi d-dispożizzjonijiet relativi għall-hitan diviżorji ta' fondi kontigwi mhumex, in linea ta' massima, hliel l-applikazzjoni ekwitativa tal-prinçipji tal-komunjoni tal-fondi, u l-liçi stess, f'materja ta' komunjoni, fl-artikolu 530 tal-Kodiçi Civili, tistabbilixxi l-prinçipju li "ebda komproprjetarju ma jista' jagħmel tibdil fil-ħaġa in komun mingħajr il-kunsens tal-komproprjetarji l-oħra, lanqas jekk jidhirlu li dak it-tibdil hu ta' ġid għal kulhadd"; u fl-artikolu ta' wara tistabbilixxi li fin-nuqqas ta' ftehim bejn il-komproprjetarji tissupplixxi l-Qorti;

Għandu jerga jingħad illi l-azzjoni preżenti, kif intantata mill-atturi, hija dik taħt l-art. 448 (1). Dak li jghidu l-atturi, illi l-hajt in kwistjoni kien bejn żewġ ġonna u ma kienx tal-ġholi preskritt mill-art. 445 tal-Kodiçi Civili, u li biex jinbena ta' dak l-ġholi kellu bżonn li jinħatt biex jitle' fuq pedament sod, jista' jkun kollu veru. Izda, kif ġa ntqal aktar il-fuq, u kif qalet ukoll is-sentenza appellata, biç-çitazzjoni odjerna l-Qorti ma gietx imsejha biex teżamina u taqta' l-kwistjoni tal-ġholi legali tal-hajt u d-drittijiet u obligi tal-komproprjetarji jew vicini taħt l-art. 445 fuq imsemmi, izda biss il-kwistjoni tat-tiswija jew rikostruzzjoni tal-hajt komuni, bażata fuq il-kawżali tal-vetustà u stat hażin tagħha. Kull indaġini oħra toħroġ barra mit-termini ta' dik iç-çitazzjoni; u għalhekk il-Qorti ma tistax hliel tagħmel riżerva favur l-atturi ta' kull dritt li jista' għandhom, "si et quatenus";

### Ikkunsidrat;

Illi, stabbiliti l-prinçipji legali li għandhom jirregolaw il-każ, tibqa' biss il-kwistjoni ta' fatt. Konstatazzjoni tan-necessità tax-xoġhol u awtorizzazzjoni ġudizzjali biex

l-atturi jagħmluh, żgur ma kienx hemm. Jibqa' li wiehed jara jekk kienx hemm, kif jippretendu l-atturi, il-kunsens tal-konvenuta;

Anki għar-rigward ta' din il-kwistjoni, din il-Qorti taqbel mal-Ewwel Qorti. Iċ-ċirkustanzi elenkati fis-sentenza appellata, li minnhom l-Ewwel Qorti ddeżumiet in-nuqqas ta' kunsens tal-konvenuta, huma konvinċenti. Huwa hawnhekk ta' min jirrileva illi, una volta li l-element tal-kunsens tal-komproprjetarju huwa legalment essenzjali, kien imiss lill-atturi li jippruvaw il-kunsens tal-konvenuta konkludentement; kwalunkwe dubju jew incertezza għandhom jibbenefikaw lilha. Din il-Qorti, bħal l-ewwel waħda, tippreferixxi, iċ-ċirkustanzi kollha, li temmen lill-konvenuta pjuttost milli lill-atturi. A propożitu tax-xhieda ta' dawn u ta' binhom Wigi Grech, ma jistax wiehed ma jkunx impressjonat hażin bil-kontradizzjonijiet f'diversi dettalji li hemm bejniethom, u l-logħob ta' kliem dwar, per eżempju, il-frekwenza li l-ħajt komuni kien ikun jeħtieġ tiswija. L-attur, per eżempju, wara li kien qal darbtejn.....;

In vista ta' dan, din il-Qorti ma tħossx li tista' toqgħod b'affidament fuq l-allegazzjoni tal-attur, illi hu, qabel ma waqqa' l-ħajt u qabbad in-nies biex jerggħu jtellgħuh, avża lill-konvenuta u din tagħtu l-kunsens tagħha, billi qaltlu "tajjeb", jew "għamel". Korroborazzjoni ta' dan hu ma għandu minn hadd. Il-kliem ta' ibnu (fol. 34), li l-attur suppost qallu dan, evidentement mhix korroborazzjoni. Inveċe, l-għoti ta' dan il-kunsens hu negat pożitivament mhux biss mill-konvenuta.....;

L-atturi, però, jippretendu illi, ankorkè talvolta l-konvenuta ma kienetx tat il-kunsens tagħha minn qabel, hi tat wara li beda x-xogħol l-akkwijexxenza tagħha. Dan huma jibbażawh fuq dawn iċ-ċirkustanzi.....;

Din il-Qorti qieset fajjeb dawn iċ-ċirkustanzi, u tħoss illi, anki kieku kellha tammettihom bħala kollha veri u pruvati, ma jammontawx għal dak il-kunsens li hu meħtieġ mill-ligi. Li l-konvenuta kienet tara x-xogħol isir kienet haġa naturali u inevitabli, għax minn naħa waħda x-xogħol

kien qiegħed isir ġo darha. Xenati fil-bidu kontra l-htieġa tax-xogħol il-konvenuta għamlet biżżejjed, u ma kellha ebda obligu li tagħmel xejn biex ma tħallix ix-xogħol isir. Hi kellha dritt, jekk ix-xogħol sar bla kunsens tagħha, tħallieh isir u tirrifjuta li tħallas. Ebda argument ma jista' jingibed, għax hi xi drabi tat ftit tē lill-haddiema. Lanqas ma jista' jittieħed argument mill-fatt li l-konvenuta wriet interess li x-xogħol ikun sewwa u l-linja tal-bini f'postha. Il-hajt il-ġdid kien sejjer jissostitwixxi hajt li hi kellha drittijiet fuqu, u kien dritt tagħha li fir-rikostruzzjoni l-linja l-qadima ma tersaqx iżjed fuq l-art tagħha. Anki jekk il-konvenuta, waqt li kien ġa beda miexi x-xogħol, qalet lil Pulis li hi ma kienetx tħallas jekk ix-xogħol ma jsirx sewwa — haġa li l-konvenuta tinnega — dan ma hu bl-ebda mod biżżejjed biex l-atturi jibbażaw fuqu obligazzjoni kontrattwali tal-konvenuta lejhom. Anqas u anqas jista' jkun biżżejjed xi kliem li l-konvenuta qalet fuq l-eżagerazzjoni tal-kont, jew fuq li ma kienetx komoda, "wara" li x-xogħol kien tlesta. Biex il-Qorti tasal għall-konkluzjoni li jridu l-atturi minn dan il-kliem, trid tkun soddisfatta li jimpurtaw rinunzja għad-dritt li l-konvenuta kellha li tirrifjuta li tħallas, la x-xogħol ma kienx sar bil-kunsens tagħha; u l-Qorti, in bażi għall-prinċipji magħrufa li jirregolaw ir-rinunzji ta' dritt, mhix hekk soddisfatta;

Għal dawn ir-raġunijiet, u għal dawk miġjubin fis-sentenza appellata, din il-Qorti tiddeċidi billi tiċhad l-appell tal-atturi u tikkonferma s-sentenza tal-Ewwel Qorti tat-13 ta' Novembru 1957: bl-ispejjeż kontra l-atturi; h'riżerva favur tagħhom ta' kwalunkwe dritt u azzjoni oħra, "si et quatenus".

---